



Општина КРУШЕВО

Врз основа на член 50 став 1 точка 15 и 16 од Законот за локалната самоуправа (“Сл.весник на Р.М.” бр.5/2002), член 62 став 1 точка 15 и 16 од Статутот на Општина Крушево („Сл. гласник на Општина Крушево“ број 1/2007, 16/2014, 7/2019 и 7/2020) и Програмата за поставување на урбана опрема на подрачјето на Општина Крушево за 2023 година, број 08-1407/12 од 27.12.2022, Градоначалникот на Општина Крушево објавува:

ЈАВЕН ОГЛАС бр. 03-520/1 од 23.04.2025 година

За издавање во закуп на урбана опрема - 2 (два) киосци и тоа киоск бр.4 и киоск бр.5 поставени на КП бр.4111/1 КО Крушево, м.в. Гумење со јавно наддавање

ПРЕДМЕТ НА ЈАВНОТО НАДДАВАЊЕ


Предмет на Јавното наддавање се 2 (два) киосци и тоа киоск бр.4 и киоск бр.5 поставен на КП бр.4111/1 КО Крушево, м.в. Гумење и истите се во сопственост на Општина Крушево.

Киосците се со корисна површина од 10,14 м², односно 2,64 м x 3,84 м.

Киосците поставени на м.в Гумење претставуваат урбана опрема наменета за продажба на сувенири.

Во киосците покрај сувенири може да се продаваат весници, цвеќиња, вода и безалкохолни пијалоци, кондиторски производи и слично член 16 став 2 и член 25 став 5 од ЗАКОНОТ ЗА ТРГОВИЈА (Сл.весник на Р.М. 16/04 и Службен весник на РСМ 150/2022) и Правилникот за минимално – техничките - услови за трговија (“Сл.весник на Р.М. бр. 21/04 и 93/08)

Приказ и нумерирање на киосци на м.в. Гумење, КПбр.4111/1



ВРЕМЕТРАЕЊЕ НА ЗАКУПОТ

Киосците се издава во закуп за времетраење од:

- 1 (една) година со можност за продолжување на закупот за уште 1 (една) година од денот на потпишувањето на договорот за закуп со најповолниот понудувач.

ПРАВО НА УЧЕСТВО

Право на учество на јавното наддавање имаа сите заинтересирани физички и правни лица кои ги исполнуваат условите во објавата.

Подносителите на пријавите за учество на јавното наддавање треба да достават:

Понуда на унифициран образец кој може да се подигне во просториите на општина Крушево или да се спушти од веб страната на општината www.krusevo.gov.mk

Со понудата треба да се достави:

1. Потврда за регистрирана дејност (издадена од Централен регистар на РМ или соодветен документ-доказ дека припаѓа на соодветно здружение (не постар од 6 месеци) за правни лица,
2. Лична карта или патна исправа за физички лица,
3. Изјава за прифаќање на условите наведени во објавата, на унифицираниот образец на понуда
4. Потврда дека нема заостанати обврски кон општина Крушево, освен ако му е одобрено одложено плаќање кое редовно го подмирува, (се издава од општина Крушево – одделение за администрирање на приходи),
5. Уплатница на име депозит за учество на износот 2.000,00 (две илјади) денари по киоск,

Уплатата се врши на следната сметка:

Банка: Народна банка на Република Македонија

Број на сметка: 100000000063095

Уплатна сметка: 84014006553

Приходно konto: 723914

Програма 00

Понудувачот може да даде комплетна понуда за киосците кои е предмет на објавата.

Пријавите кои нема да бидат комплетни нема да учествуваат во јавното наддавање.

Депозитот на учесниците кои нема да бидат избрани ќе се врати по завршувањето на јавното наддавање.

Депозитот на најповолниот понудувач со кој што ќе се склучи договор ќе биде пресметан во месечниот закуп.

Доколку понудувачот се откаже од склучување на договор, депозитот нема да му биде вратен.

Начин на доставување на понудите

Понудата треба да се достави во затворен коверт со назнака: „НЕ ОТВОРАЈ, ЗА ЈАВНО НАДДАВАЊЕ НА КИОСК“, Општина Крушево, Комисија за спроведување на јавно наддавање за издавање во закуп на урбана опрема поставена на м.в Гумење Крушево.

Понудата се доставува по пошта или лично во Архивата на општина Крушево најкасно до 30.04.2025 година до 15 ч. Задоцнетите понуди нема да бидат предмет на евалуација.

Начин на отварање на понудите

Отворањето на доставените понуди ќе се врши јавно.

За денот и часот на јавното наддавање учесниците ќе бидат известени на нивна контакт адресата и веб страната на општина Крушево.

ПОЧЕТНА ЦЕНА

Почетната цена на месечната закупнина за еден киоск претставува 0,3 % од вредноста на киоскот и изнесува 1 530 денари.

РОК НА ПОДНЕСУВАЊЕ НА ПРИЈАВИТЕ

Пријавите за учество на јавното наддавање се доставуваат во рок од 5 (пет) работни дена од денот на објавување на огласот на веб страната на општината и на огласна табла или најдоцна до 30.04.2025 година до 15:00 часот.

ПОСТАПКА

Постапката на јавно наддавање ќе ја спроведува комисија формирана од страна на Градоначалникот на општина Крушево.

Јавното наддавање ќе се одржи и доколку по објавата се пријавил и само еден понудувач кој ги исполнува условите наведени во огласот и ја наддаде почетната цена.

Цената на минималниот чекор на јавното наддавање изнесува 100 денари.

За секој киоск поединечно ќе се спроведе постапка на јавно наддавање.

За најповолен понудувач ќе се смета учесникот на јавното наддавање кој што понудил последна цена на месечна закупнина која што претставува највисока цена постигната на јавното наддавање.

Со најповолниот понудувач ќе се склучи договор.

ДОКОЛУ ПОНУДУВАЧОТ СЕ ОТКАЖЕ ОД ПОТПИШУВАЊЕ НА ДОГОВОР ЗА ОДРЕДЕН КИОСК, ИСТИОТ НЕМА ПРАВО ДА УЧЕСТВУВА ВО НАРЕДЕН ПОВИК ЗА ТОЈ КИОСК.

Учесниците на јавното наддавање имаат право на приговор само по однос на постапката на јавно наддавање во рок од 3 (три) работни дена од одржувањето на јавното

наддавање до комисијата која одлучува по приговорот со решение во рок од 5 (пет) работни дена од денот на приемот на приговорот.

Против решението на комисија може да се изјави жалба до Државната комисија за одлучување во управна постапка и постапка од работен однос во втор степен.

СКЛУЧУВАЊЕ НА ДОГОВОР

Договор ќе се склучи со најповолниот понудувачот кој понудил највисока конечна цена на јавното наддавање.

Договорен орган е Општина Крушево, со седиште на адреса: Никола Ѓурковиќ 16а, телефон / факс 048/477-061;, електронска пошта opstinakrusevo@krusevo.gov.mk, интернет адреса: www.krusevo.gov.mk.

Лице за контакт кај договорниот орган е Татјана Хасану, телефон 048/477-061, електронска пошта tatjana_has@yahoo.com.

Општина Крушево
Градоначалник,
с.р. м-р Томе Христоски